


|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	By
1	03/03/2012	Typing Started on	H K SrinivaSa Rao
2	03/03/2012	Typing Ended on	H K SrinivaSa RAO
3		I Proof Reading & Correction	M S Venugopal & H K SrinivaSa Rao
4	13/08/2012	II Proof Reading & Correction	Pavani B S & H K SrinivaSa rao
5			

|| ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ ||

*BleSsed by Lord and with HiS divine grace, we are pleaSed to publiSh thiS MagnanimouS Work of Sri Acharya Madhwa. It iS a humble effort to make available thiS Great work to SadhakaS who are intereSted in the noble path of propagating Acharya Madhwa'S PhiloSophy.*

*With great humility, we Solicit the readerS to bring to our notice any inadvertant typographical miStakeS that could have crept in, deSpite great care. We would be pleaSed to incorporate Such correctionS in the next verSionS. USeRS can contact uS, for editable verSion, to facilitate any value additionS.*

Contact: H K SRINIVASA RAO, NO 26, 2<sup>ND</sup> FLOOR, 15<sup>TH</sup> CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 26615951, 9901971176, 8095551774, Email : [Skarc@gmail.com](mailto:Skarc@gmail.com)

ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ "ಸರ್ವಮೂಲ ಯಜ್ಞ"

“ಮಾತೃದೇವೋ ಭವ-ಪಿತೃದೇವೋಭವ-ಆಚಾರ್ಯದೇವೋಭವ”

ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿಧ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.

ಗ್ರಂಥ ಋಣ:ವ್ಯಾಸನಕೆರೆ ಪ್ರಭಂಜನಾಚಾರ್ಯರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.

## || ತತ್ತ್ವೋದ್ಯೋತಃ ||

ಸರ್ವತ್ರಾಖಿಲಸಚ್ಚಕ್ರಿಃ ಸ್ವತನ್ತ್ರೋಽಶೇಷದರ್ಶನಃ |

ನಿತ್ಯಾತಾದೃಶಚಿಚ್ಚೇತ್ಯಯನೇಷ್ವೋ ನೋ ರಮಾಪತಿಃ ||

ವಿಮತೋ ಭಿನ್ನೋ ಮುಕ್ತತ್ವಾದ್ಯದಿತ್ಥಂ ತತ್ ತಥಾ ಯಥಾ ಸಮೃತಿಪನ್ನಃ | ನ ಚ  
ಭೇದೇ ವಿಕಲ್ಪೋ ಯುಜ್ಯತೇ | ಅನಿರ್ವಚನೀಯಸ್ಯ ಸರ್ವತ್ರಾಪ್ರಿಸಿದ್ಧತ್ವಾದೇವ |  
ಶಶವಿಷಾಣಂ ಗೋವಿಷಾಣಂ ವೋಚ್ಯತ ಇತಿವತ್ | ನ ಚಾನಿರ್ವಚನೀಯೇ  
ಕಿಞ್ವಿನ್ಮಾನಮ್ | ಮಿಥ್ಯಾಶಬ್ದೋಽನಿರ್ವಚನೀಯಂ ವದತೀತ್ಯತ್ರ ಚ | ಅನುಮಾನಸ್ಯ  
ಚಾಪ್ರಸಿದ್ಧವಿಶೇಷಣಃ ಪಕ್ಷಃ | ನ ಚ ಧೂಮತ್ವವನ್ಮಿಥ್ಯಾತ್ವಮಿತ್ಯುಭಯಸಮೃತಿಪನ್ನಂ  
ಸಾಮಾನ್ಯಮಸ್ತಿ | ನ ಚ ಬಾಷ್ಪಾರೋಪಿತಧೂಮೇನ ಧೂಮವತ್ತ್ವಂ ವ್ಯಭಿಚರತಿ |

ನ ಚ ಭಾವಾಭಾವವಿಲಕ್ಷಣಂ ಕ್ವಚಿದಾಗಮೋ ವಕ್ತಿ |

‘ನಾಸದಾಸೀನ್ನೋ ಸದಾಸೀತ್ ತದಾನೀಂ ನಾಸೀದ್ರಜೋ ನೋ ವ್ಯೋಮಾಪರೋ  
ಯತ್’ ಇತ್ಯತ್ರ ಚ |

ಪಾರಿಶೇಷ್ಯೇಣಾನಿರ್ವಚನೀಯತ್ವಾಙ್ಗೇಕಾರೇ ‘ಅನೀದವಾತಂ ಸ್ವಧಯಾ ತದೇಕಮ್’  
ಇತಿ ತದಾನೀಂ ಪರಿಶಿಷ್ಟತ್ವಾದ್ಭ್ರಹ್ಮಣ ಏವಾನಿರ್ವಚನೀಯತ್ವಂ ಸ್ಯಾತ್ |

‘ಮೂರ್ತಂ ಸದಿತಿ ಸಮ್ಪ್ರೋಕ್ತಮಮೂರ್ತಮಸದುಚ್ಯತೇ |

ಮೂರ್ತಾಮೂರ್ತೇತರದ್ಭ್ರಹ್ಮ ನ ಸತ್ ತನ್ನಾಸದುಚ್ಯತೇ’ ಇತಿ ಪೈಙ್ಗೇಶ್ರುತಿಃ |

‘ಯದನ್ಯದ್ವಾಯೋಶ್ಚಾನ್ತರಿಕ್ಷಾಚ್ಚೈತತ್ ಸತ್’ ಇತಿ ಮಾಧ್ಯನ್ದಿನಶ್ರುತಿಃ |

‘ಅದ್ಭುತತ್ವಾದನಿರ್ವಾಚ್ಯಂ ಬ್ರಹ್ಮ ಚಿಚ್ಚೇತ್ಯಮೇವ ಚ |  
ಅಚಿನ್ತ್ಯಂ ತತ ಏವೈತದತರ್ಕ್ಯಾಙ್ಗೇಯಮೇವ ಚ |  
ಋಗತಾವಿತಿ ಧಾತೋಸ್ತು ಪೂರ್ವಾವಗತವತ್ ಸದಾ |  
ಸ್ಥಿತೇರ್ಬ್ರಹ್ಮರ್ತಮಿತ್ಯುಕ್ತಮನ್ಯತಂ ಪರಿಣಾಮತಃ |  
ಪ್ರಕೃತಿಪ್ರಾಕೃತಂ ಪ್ರೋಕ್ತಮಸತ್ ತದಶುಭತ್ವತಃ |  
ಅಸತಾಂ ಬುದ್ಧಿಗಮ್ಯತ್ವಾದಸತ್ಯಮಿತಿ ಚೋಚ್ಯತೇ |  
ನಿಯಮೇನ ಬಹಿಶ್ಚಿತ್ತಾಸ್ತೇ ಸನ್ನೋ ಬ್ರಹ್ಮಣಿ ಸ್ಥಿತಾಃ |  
ವಿಶ್ವಂ ಸತ್ಯಂ ವಶೇ ವಿಷ್ಣೋರ್ನಿತ್ಯಮೇವ ಪ್ರವಾಹತಃ |  
ನ ಕ್ವಾಪ್ಯನೀದೃಶಂ ವಿಶ್ವಂ ತತ್ತತ್ಕಾಲಾನುಸಾರತಃ |  
ಅಸತ್ಯಮಪ್ರತಿಷ್ಠಂ ಯೇ ಜಗದಾಹುರನೀಶ್ವರಮ್ |

ತ ಆಸುರಾಃ ಸ್ವಯಂ ನಷ್ಟಾ ಜಗತಃ ಕ್ಷಯಕಾರಿಣಃ' ಇತ್ಯಾದಿ ವ್ಯಾಸಸ್ಮತೌ |

'ಅಸತ್ಯಮಪ್ರತಿಷ್ಠಂ ತೇ ಜಗದಾಹುರನೀಶ್ವರಮ್ |

ಅಪರಸ್ವರಸಮ್ಭೂತಂ ಕಿಮನ್ಯತ್ಕಾಮಹೈತುಕಮ್ |

ಏತಾಂ ದೃಷ್ಟಿಮವಷ್ಟಭ್ಯ ನಷ್ಟಾತ್ಮಾನೋಽಲ್ಪಬುದ್ಧಯಃ |

ಪ್ರಭವನ್ತುಗ್ರಕರ್ಮಾಣಃ ಕ್ಷಯಾಯ ಜಗತೋಽಹಿತಾಃ ' ಇತ್ಯಾದಿ ಚ ಗೀತಾಸು|

'ವಿಷ್ಠಂ ಸತ್ಯಂ ಮಘವಾನಾ ಯುವೋರಿದಾಪಶ್ಚ ನ ಪ್ರಮಿನಂತಿ ವ್ರತಂ ವಾಮ್ |

ಪ್ರ ಘಾ ನ್ವಸ್ಯ ಮಹತೋ ಮಹಾನಿ ಸತ್ಯಾ ಸತ್ಯಸ್ಯ ಕರಣಾನಿ ವೋಚಮ್ ' |

'ಸತ್ಯಃ ಸೋ ಅಸ್ಯ ಮಹಿಮಾ ಗೃಣೇ ಶವೋ ಯಜ್ಞೇಷು ವಿಪ್ರ ರಾಜ್ಯೇ' |

'ಕವಿರ್ಮನೀಷೀ ಪರಿಭೂಃ ಸ್ವಯಮ್ಭೂರ್ಯಾಥಾತಥ್ಯತೋಽರ್ಥಾನ್ ವ್ಯದಧಾಶ್ಚಾ-  
ಶ್ಚತೀಭ್ಯಃ ಸಮಾಭ್ಯಃ' ಇತ್ಯಾದಿ ಶ್ರುತಿಭ್ಯಶ್ಚ |

ನ ಚಾರ್ಥಾಪತ್ಯಾಽನಿರ್ವಚನೀಯಸಿದ್ಧಿಃ | ಅಸತಃ ಪ್ರತೀತಿಂ ವಿನಾಽಸದ್ವೈಲಕ್ಷಣ್ಯ-  
ಜ್ಞಾನಾನುಪಪತ್ತೇಃ | ನ ಚ ಬಾಧ್ಯಂ ಜಗದಿತ್ಯತ್ರ ಕಿಂಚಿನ್ನಾನಮ್ | ಬಾಧ್ಯತ್ವಮಪಿ ಹಿ  
ತೇಷಾಂ ಮಿಥ್ಯಾ | ತಸ್ಯ ಚ ಮಿಥ್ಯಾತ್ವೇಽಬಾಧ್ಯತ್ವಮೇವ ಸತ್ಯಂ ಸ್ಯಾತ್ |

ಸದ್ವಿಲಕ್ಷಣತ್ವಂ ಚ ಸಜ್ಜಾತಿಲಕ್ಷಣತ್ವಂ ಸನ್ಮಾತ್ರ ವಿಲಕ್ಷಣತ್ವಂ ವಾ | ಜಾತ್ಯಜ್ಞೇಕಾರೇ  
ಸದ್ಬಹುತ್ವಮ್ | ಸನ್ಮಾತ್ರವಿಲಕ್ಷಣತ್ವಮ್ ಚೇತ್ ಸಿದ್ಧಿಸಾಧನತಾ | ಬ್ರಹ್ಮ  
ವೈಲಕ್ಷಣ್ಯಾಜ್ಞೇಕಾರಾತ್ | ನ ಚ ಕರ್ಯಾಪಿ ಯಕ್ಯಾ ಮಾನೇನ ವಾ  
ಭೇದನಿರಾಕರಣಂ ಭವತಿ | ಅಜ್ಞೇಕ್ರಿಯಮಾಣತ್ವಾತ್ | ಅನಿರ್ವಚನೀಯಾಸಿದ್ಧೇಶ್ಚ |  
ಸದ್ವಿಲಕ್ಷಣತ್ವಮಸದ್ವಿಲಕ್ಷಣತ್ವಂ ಚ ಮಿಥ್ಯೇತ್ಯವಿಲಕ್ಷಣತ್ವಮೇವ ಸತ್ಯಂ ಸ್ಯಾತ್ |

ಏವಮೇವ ಹೇತ್ವಾದಿಷ್ಟಪಿ ವಿಕಲ್ಪೋ ನಿರಾಕರಣೀಯಃ |

ದೃಶ್ಯತ್ವಾದ್ಯನುಮಾನೇಷ್ವಪ್ಯೇತ ಏವ ದೋಷಾಃ |

ಆತ್ಮನೋಽಪಿ ದೃಶ್ಯತ್ವಾದನೈಕಾಂತಿಕತಾ ಚ | ನ ಚಾತ್ಮನೋ ದೃಕ್ಕರ್ಮತ್ವಂ ವಿನಾ  
ತಜ್ಞಾನತ್ವಮ್ | ತದಜ್ಞಾನನಿವೃತ್ತಿಶ್ಚ ತೇನ ಭವತಿ | ನ ಚ ತದಾಕಾರಮ್ |  
ಅತದ್ವಿಷಯತ್ವಾದೇವ | ತದ್ವಿಷಯತ್ವಮೇವ ಹಿ ತದಾಕಾರತ್ವಮ್ | ನ ಹಿ  
ಜ್ಞಾನಜ್ಞೇಯಯೋರೇಕಾಕಾರತಾ | ನ ಹ್ಯಜ್ಞಾನಸ್ಯ ಘಟಾಶ್ರಯತ್ವಂ ಬ್ರಹ್ಮಾಶ್ರಯತ್ವಂ  
ವಾಽಸ್ಮಿ | ಪುಂಜತಮೇವ ಹಿ ತಮೋ ಜ್ಞಾನೇನ ನಿವರ್ತತೇ | ವಿಷಯಾಶ್ರಯಂ  
ಚೇದಜ್ಞಾನಂ ನಿವರ್ತತೇ ತರ್ಹ್ಯೇಕೇನ ಜ್ಞಾತಸ್ಯ ಘಟಸ್ಯಾನ್ಯೈರಜ್ಞಾತತ್ವಂ ನ ಸ್ಯಾತ್ |  
ಅತದ್ವಿಷಯಜ್ಞಾನೇನ ತದಜ್ಞಾನನಿವೃತ್ತೌ ಘಟಜ್ಞಾನೇನಾಪಿ ನಿವರ್ತೇತ |  
ಅವಿಷಯತ್ವಾದೇವ ತಸ್ಯ ಜ್ಞಾನತ್ವಂ ನ ಸ್ಯಾದ್ಭವತ್ |

ಜಟತ್ತಂ ಚಾಪ್ರಮಾತ್ಯತ್ತಮೇವ | ನ ಚ ಪ್ರಮಾತ್ಯತ್ತಮಾತ್ಮನಸ್ತೇರಜ್ಞೇಕ್ರಿಯತೇ |  
ಅತಸ್ತದಪ್ಯನೈಕಾನ್ತಿಕಮ್ | ಮಿಥ್ಯಾಪ್ರಮಾತ್ಯತ್ತಂ ಚಾನಿರ್ವಚನೀಯನಿರಾಸಾದೇವ  
ನಿರಸ್ತಮ್ | ಯದಿ ಜಡತ್ವಮಂ ನಾಮಾಪ್ರಕಾಶತ್ವಂ ತದಪ್ಯಾತ್ಮನಃ  
ಸ್ವವಿಷಯಪ್ರಕಾಶತ್ವಾಭಾವಾತ್ ಪರವಿಷಯಪ್ರಕಾಶತ್ವಾಭಾವಾಚ್ಚನೈಕಾನ್ತಿಕಮೇವ |  
ಸ್ವವಿಷಯತ್ವಂ ಹಿ ಕರ್ತೃಕರ್ಮವಿರೋಧಾತ್ ತೈರ್ನಾಜ್ಞೇಕ್ರಿಯತೇ |  
ಮಿಥ್ಯಾಭೂತಪರವಿಷಯತ್ವಂ ಚಾನಿರ್ವಚನೀಯನಿರಾಸಾದೇವ ನಿರಸ್ತಮ್ |  
ವಿಷಯವರ್ಜಿತಃ ಪ್ರಕಾಶ ಏವ ನ ಭವತಿ ಘಟವತ್ | ತತ್ಪ್ರಮಾಣಾಭಾವಾತ್ |  
ದೇಶತಃ ಕಾಲತಃ ಪರಿಚ್ಛಿನ್ನತ್ವಂ ಪ್ರಕೃತಿಕಾಲಾದಿಷ್ಟಭಾವಾದ್ಭಾಗಾಸಿದ್ಧಮ್ | ವಸ್ತುತಃ  
ಪರಿಚ್ಛಿನ್ನತ್ವಮಾತ್ಮನೋಽಪಿ ಭೇದಾಜ್ಞೇಕಾರಾದನೈಕಾನ್ತಿಕಮ್ | ಪ್ರತ್ಯಕ್ಷಬಾಧಿತಂ ಚ  
ಜಗನ್ನಿತ್ಯಾತ್ಮಮ್ | ಸದಿತಿ ಪ್ರತೀಯಮಾನತ್ವಾತ್ | ನ ಚ ಪ್ರತ್ಯಕ್ಷಸಿದ್ಧಮನೈನ  
ಕೇನಾಪಿ ಬಾಧ್ಯಂ ದೃಷ್ಟಮ್ | ಚನ್ದ್ರಪ್ರಾದೇಶತ್ವಾದಿ ವಿಷಯಂ ತು ದೂರಸ್ಥತ್ವಾದಿ  
ದೋಷಯುಕ್ತತ್ವಾದಪಟು | ನ ಚ ಜಗತ್ಪ್ರತ್ಯಕ್ಷಸ್ಯಾಪಟುತ್ವೇ ಕಿಂಚಿನ್ನಾನಮ್ | ನ ಚ  
ಜಗತೋಽಜ್ಞಾನಜನ್ಯತ್ವೇ ಕಿಂಚಿನ್ನಾನಮ್ |

‘ನ ಚ ಮಾಯಾವಿನಾ ಮಾಯಾ ದೃಶ್ಯತೇ ವಿಶ್ವಮೀಶ್ವರಃ |  
ಸದಾ ಪಶ್ಯತಿ ತೇನೇದಂ ನ ಮಾಯೇತ್ಯವಧಾರ್ಯತಾಮ್ ||  
ಅಪರೋಕ್ಷದೃಶೋ ಮಿಥ್ಯಾದರ್ಶನಂ ನ ಕ್ವಚಿದ್ಭವೇತ್ |  
ಸರ್ವಾಪರೋಕ್ಷವಿದ್ವಿಷ್ಟುರ್ವಿಶ್ವದೃಕ್ ತನ್ನ ತನ್ಮೃಷಾ’ ಇತಿ ಬ್ರಹ್ಮಾಣ್ಣೇ |  
‘ಈಶೋಽನೀಶೋ ಜಗನ್ನಿತ್ಯಾ ನ ಪೂಜ್ಯೋ ಗುರುರಿತ್ಯಪಿ |  
ಏಕ ಆತ್ಮಾ ಪರಬ್ರಹ್ಮಭಾವೋ ಮುಕ್ತಿರಿತಿ ಹೃದಿ |  
ಏವಮಾದಿ ವಿರುದ್ಧಾನಿ ವಚನಾನ್ಯಥ ಯುಕ್ತಯಃ |  
ಪ್ರಮಾಣೈರ್ಬಹುಭಿರ್ಜ್ಞೇಯಾ ಆಭಾಸಾ ಇತಿ ವೈದಿಕೈಃ |  
ವೇದವೇದಾನುಸಾರೇಷು ವಿರೋಧೇಽನ್ಯಾರ್ಥಕಲ್ಪನಾ |  
ಇತರಾಣಿ ವಿರುದ್ಧಾನಿ ಪ್ರಲಮ್ಬಭ್ರಮಜಾನ್ಯಪಿ ’ ಇತಿ ವ್ಯಾಸಸ್ಮೃತಿಃ |

‘ನಾಸತೋಽದೃಷ್ಟತ್ವಾತ್’ | ‘ನಾಭಾವ ಉಪಲಭೇಃ’ |  
‘ವೈಧರ್ಮ್ಯಾಚ್ಚ ನ ಸ್ವಪ್ನಾದಿವತ್ ’ ಇತ್ಯಾದಿ ಭಗವದ್ವಚನೇನಾಪಿ ನಿರಸ್ತಾಃ |  
ನ ಚ ಶೂನ್ಯವಾದಿಸಕಾಶದ್ವೈಲಕ್ಷಣ್ಯಂ ಮಾಯಾವಾದಿನಃ |  
ವ್ಯಾವಹಾರಿಕಸತ್ತಸ್ಯ ತೇನಾಪ್ಯಜ್ಞೇಕ್ರಿಯಮಾಣತ್ವಾತ್ |  
‘ಸತ್ಯಂ ತು ದ್ವಿವಿಧಂ ಪ್ರೋಕ್ತಂ ಸಾಂವೃತಂ ಪಾರಮಾರ್ಥಿಕಮ್ |  
ಸಾಂವೃತಂ ವ್ಯಾವಹಾರ್ಯಂ ಸ್ಯಾನ್ನಿವೃತ್ತೌ ಪಾರಮಾರ್ಥಿಕಮ್ |  
ವಿಚಾರ್ಯಮಾಣೇ ನೋ ಸತ್ತಂ ಸತ್ತಂ ಚಾಪಿ ಪ್ರತೀಯತೇ |  
ಯಸ್ಯ ತತ್ ಸಾಂವೃತಂ ಜ್ಞೇಯಂ ವ್ಯವಹಾರಪದಂ ಚ ಯತ್’ ಇತ್ಯಾದಿನಾ |  
ನ ಚ ವಿವಿಶೇಷಬ್ರಹ್ಮವಾದಿನಃ ಶೂನ್ಯಾತ್ ಕಶ್ಚಿದ್ವಿಶೇಷಸ್ತಸ್ಯ |  
‘ನಿವಿಶೇಷಂ ಸ್ವಯಂ ಭಾತಂ ನಿರ್ಲೇಪಮಜರಾಮರಮ್ |  
ಶೂನ್ಯಂ ತತ್ತ ಮವಿಜ್ಞೇಯಂ ಮನೋವಾಚಾಮಗೋಚರಮ್ |  
ಜಾಡ್ಯಸಂವೃತಿದುಃಖಾಂತಪೂರ್ವದೋಷವಿರೋಧಿ ಯತ್ |  
ನಿತ್ಯಭಾವನಯಾ ಭಾತಂ ತದ್ಭಾವಂ ಯೋಗಿನಂ ನಯೇತ್ |  
ಭಾವಾರ್ಥಪ್ರತಿಯೋಗಿತ್ವಂ ಭಾವತ್ವಂ ವಾ ನ ತತ್ತ ತಃ |  
ವಿಶ್ವಾಕಾರಂ ಚ ಸಂವೃತ್ಯಾ ಯಸ್ಯ ತತ್ಪದಮಕ್ಷಯಮ್ ’ ಇತ್ಯಾದಿ ತದ್ವಚಃ |  
‘ಅನೃತಜಡವಿರೋಧಿರೂಪಮಂತತ್ರಯಮಲಬನ್ಧನದುಃಖತಾವಿರುದ್ಧಮ್’

-ಇತಿ ಚ ಮಾಯಾವಾದೀ |

‘ನಾಸ್ಯ ಸತ್ತ ಮಸತ್ತಂ ವಾ ನ ದೋಷೋ ಗುಣ ಏವ ವಾ |  
ಹೇಯೋಪಾದೇಯರಹಿತಂ ತಚ್ಛೂನ್ಯಂ ಪದಮಕ್ಷಯಮ್’ ಇತಿ ಚ ಶೂನ್ಯವಾದೀ |

ಸತ್ತಾದಯೋ ಧರ್ಮಾಃ ಪರಮಾರ್ಥತೋ ಮಾಯಾವಾದಿನಾಽಪಿ ನಾಜ್ಞೇಕ್ರಿಯಂತೇ |  
ಸರ್ವವಿಶೇಷವಿನಿರ್ಮುಕ್ತತ್ವಾಜ್ಞೇಕಾರಾತ್ |

‘ಅವಾಚ್ಯಂ ಸರ್ವಶಬ್ದೈಸ್ತಲ್ಲಕ್ಷ್ಯತೇ ಚಾಖಿಲೈಃ ಪದೈಃ |  
ಅಜ್ಞೇಯಂ ಜ್ಞಾನಲಕ್ಷ್ಯಂ ಚ ತಚ್ಛೂನ್ಯಂ ಪದಮಕ್ಷಯಮ್’ ಇತಿ ಚ ಶೂನ್ಯವಾದೀ |

ನ ಚಾಕಣ್ಡತ್ವೇನ ಕಶ್ಚಿದ್ವಿಶೇಷಃ |

‘ಯದಖಣ್ಡಪದಂ ಲಕ್ಷ್ಯಂ ಸರ್ವೈರಪಿ ವಿಶೇಷಣೈಃ |  
ಸರ್ವೈವಿಶೇಷಣೈರ್ಮುಕ್ತಂ ತಚ್ಛೂನ್ಯಂ ಪದಮಕ್ಷಯಮ್ ’ ಇತಿ ಚ ಶೂನ್ಯವಾದೀ |

ಏವಮೇವ ಮಾಯಾವಾದಿರಾದ್ಧಾಂತಃ |

ನ ಚ ಮಾಯಾವಾದಿನೋ ಭಾವತ್ವಂ ನಾಮ ಧರ್ಮಃ | ನ ಚ ಶೂನ್ಯವಾದಿನಃ  
ಶೂನ್ಯತ್ವಂ ನಾಮ ಧರ್ಮಃ |

‘ಮಯ್ಯನಂತಗುಣೇಽನಂತೇ ಗುಣತೋಽನಂತವಿಗ್ರಹೇ |  
ಯದಾಸೀತ್ ತತ ಏವಾದ್ಯಃ ಸ್ವಯಮ್ಭೂಃ ಸಮಭೂದಜಃ’ |  
‘ಉತ್ತಮಃ ಪುರುಷಸ್ತನ್ಯಃ ಪರಮಾತ್ಮೈತ್ಯುದಾಹೃತಃ |  
ಯೋ ಲೋಕತ್ರಯಮಾವಿಶ್ಯ ಭಿಭರ್ತ್ಯವ್ಯಯ ಈಶ್ವರಃ’ ಇತಿ ಭಗವದ್ರಾದ್ಧಾನಃ |  
‘ಪರಾಽಸ್ಯ ಶಕ್ತಿರ್ವಿವಿಧೈವ ಶ್ರೂಯತೇ ಸ್ವಾಭಾವಿಕೇ ಜ್ಞಾನಬಲಕ್ರಿಯಾ ಚ’

ಇತ್ಯಾದಿ ಶ್ರುತಿಃ |

‘ಪ್ರಕೃಷ್ಟಪ್ರಕಾಶಶ್ಚನ್ಯಃ’ ಇತ್ಯಾದಿಷು ಪ್ರಕೃಷ್ಟತ್ವಾದಿವಿಶೇಷಣಾನಿ ಸನ್ನೇವೇತಿ ನ  
ತತ್ಸಾಮ್ಯಮ್ | ಅನಿತ್ಯದೇಶಕಾಲಸಮ್ಪನ್ನಿತ್ವಸ್ಯ ಸತ್ತ್ವಾನ್ನ ‘ಸೋಽಯಂ ದೇವದತ್ತಃ’  
ಇತ್ಯಾದ್ಯಪಮಾ ಚ | ದೇವದತ್ತಾದಿಸ್ವರೂಪಮಾತ್ರಸ್ಯ ಸಿದ್ಧತ್ವಾನ್ನ ಸ್ವರೂಪಮಾತ್ರೇ  
ಪ್ರಶ್ನಃ | ನಕ್ಷತ್ರಾದಿವ್ಯತಿರೇಕಮಾತ್ರಸ್ಯಾಪಿ ಸಿದ್ಧತ್ವಾನ್ನ ವ್ಯತಿರೇಕಮಾತ್ರೇ | ಅನ್ಯಥಾ  
ಪ್ರಶ್ನಸ್ಯೈವಾಸಮ್ಭವಾತ್ | ಅತಃ ಕೈರ್ವಿಶೇಷಣೈರ್ವಿಶಿಷ್ಟ ಇತಿ ಪ್ರಶ್ನೇ  
ಪ್ರಕೃಷ್ಟಪ್ರಕಾಶತದ್ದೇಶಕಾಲಾದಿವಿಶಿಷ್ಟ ಏವ ವಾಕ್ಯಾರ್ಥಃ | ಅಜ್ಞೇಕ್ರಿಯಮಾಣತ್ವಾದ್ವಿ-  
ಶಿಷ್ಟಾದೇರನಿರ್ವಚನೀಯಾಭಾವಾಚ್ಚ ಸತ್ಯತ್ವಂ ಚ ಸಿದ್ಧಮ್ |

ದೃಷ್ಟಸ್ಯ ವಸ್ತುನೋ ಬಲವದ್ವೃಷ್ಟಿಂ ವಿನಾ ನಾನ್ಯದ್ವಾಧಕಮಿತಿ ದುರ್ಘಟತ್ವೇ  
ಸುಘಟತ್ವೇ ವಾ ನಾನಿರ್ವಚನೀಯಸಿದ್ಧಿಃ | ಸರ್ವವೈಲಕ್ಷಣ್ಯಜ್ಞೇಕಾರಾದ್ಧುರ್ಘಟಮಪಿ  
ಬ್ರಹ್ಮ ಪ್ರಮಾಣಾದಜ್ಞೇಕ್ರಿಯತ ಏವ |

ಜಗತೋ ಭಿನಮಭಿನ್ ಭಿನ್ನಾಭಿನ್ನಂ ವೇತ್ಯಾದಿವಿಕಲ್ಪಸ್ತತ್ರಾಪಿ ಯುಜ್ಯತೇ | ಭಿನ್ನಂ  
ಚೇದ್ಭೇದಾದಿವಿಶಿಷ್ಟಾಚ್ಛುಧ್ಧಂ ಭಿನ್ನಮಭಿನ್ನಂ ವೇತ್ಯಾದ್ಯನವಸ್ಥಾ | ಅಭಿನ್ನಂ  
ಚೇನ್ನಿಧ್ಯಾರೂಪೇಣ ಜಗತಾ ಬ್ರಹ್ಮಾಪಿ ಮಿಥೈವ ಸ್ಯಾತ್ | ಭಿನ್ನಾಭಿನ್ನಂ  
ಚೇದ್ಬೋಷದ್ವಯಮಪಿ | ಉಭಯವಿಲಕ್ಷಣಂ ಚೇದನಿರ್ವಚನೀಯತ್ವಂ ಬ್ರಹ್ಮಣ  
ಏವಾಪತಿತಮ್ | ಯದ್ಯೇವಮಪಿ ನಾನಿರ್ವಚನೀಯತ್ವಂ ಬ್ರಹ್ಮಣಸ್ತರ್ಹಿ ಜಗತೋಽಪಿ  
ನ ಸ್ಯಾತ್ | ವಿಶ್ವಂ ಸತ್ಯಮಿತ್ಯಾದಿವಚನಮತ್ರಾಪ್ಯುಕ್ತಮ್ |

‘ನ ಸತ್ ತನ್ನಾಸದುಚ್ಯತೇ’ | ‘ಅಸದ್ವಾ ಇದಮಗ್ರ ಆಸೀತ್’ |  
‘ನಾಸದಾಸೀನ್ನೋ ಸದಾಸೀತ್ ತದಾನೀಮ್’

-ಇತ್ಯಾದಿ ಬ್ರಹ್ಮಣೋಽಪಿ ಮಿಥ್ಯಾತ್ವೇ ಪ್ರಮಾಣಮಸ್ತಿ |

ನ ಹಿ ದೃಷ್ಟೇರ್ಬಲವತ್ ಕಿಂಚಿತ್ ಪ್ರಮಾಣಮ್ | ನ ಹಿ ಯುಕ್ತಿಪರಾಜಿತೋಽಪಿ  
ಕ್ಷುಧಿತೋ ನಾನ್ನಮತ್ತಿ | ಬಲವದ್ವೃಷ್ಟ್ಯಬಾಧೇ | ನ ಚಾನ್ನತ್ವೇ ದುರ್ಘಟೇ  
ತಸ್ಯಾನನ್ನತ್ವಂ ಭವತಿ | ದೃಷ್ಟ್ಯಬಾಧಿತದೃಷ್ಟಸ್ಯ | ನ  
ಚಾನ್ನಾನನ್ನವೈಲಕ್ಷಣ್ಯಮನುಭೂಯತೇ | ನ ಚ ತಥಾ ವ್ಯವಹಾರಃ | ನ ಚ ತತ್ರ  
ಕಿಂಚಿನ್ನಾನಮ್ |

ಅತೋ ವಿಶಿಷ್ಟಾದಿನಿರಾಕರಣಯುಕ್ತೀನಾಮಪಿ ವಿಶಿಷ್ಟಾದಪೇಕ್ಷತ್ವಾಜ್ಞಾತ್ಯುತ್ತರಮಿತಿ ನ  
ಯುಕ್ತಿಬಾಧಾಽಪಿ | ಅತೋ ನಿಖಿಲಗುಣಗಣಾಧ್ಯಮೇವ ಬ್ರಹ್ಮ ಶ್ರುತ್ಯಭಿಪ್ರೇತಮ್ |

ಅನಿರ್ವಚನೀಯಾಸಿದ್ಧೇರೇವಾನುಮಾನಸ್ಯಾಪ್ಯಸಿದ್ಧಿಃ |

ವಾಚಾಽಽರಮ್ಭುಣಂ ವಿವಿಧಪ್ರಕಾರಃ | ನಾಮಧೇಯಂ ನಿತ್ಯಂ ಧಾರ್ಯಂ ನಾಮ  
ಮೃತ್ತಿಕೇತ್ಯಾದಿ ವೈದಿಕಮೇವೇತ್ಯೇತದ್ವಚನಂ ಸತ್ಯಮಿತಿ ಶ್ರುತೇರರ್ಥಃ |  
ಅನಿತ್ಯತ್ವಾತ್ ಸಾಂಕ್ಷೇತಿಕಂ ನಾಮಪ್ರಧಾನಂ ನಿತ್ಯತ್ವಾತ್ ಮೃತ್ತಿಕಾದಿನಾಮೈವ  
ಪ್ರಧಾನಮ್ | ಪ್ರಧಾನಜ್ಞಾನಾದಪ್ರಧಾನಂ ಜ್ಞಾತಮಿವ ಭವತಿ | ಏವಂ ಪ್ರಧಾನಸ್ಯ  
ಪರಮಾತ್ಮನೋ ಜ್ಞಾನಾದಪ್ರಧಾನಂ ಜ್ಞಾತಮಿವ ಭವತಿ |  
ಪ್ರಾಧಾನ್ಯಜ್ಞಾಪನಾರ್ಥಮೇವ ಸೃಷ್ಟ್ಯಾದಿಕಥನಮ್ | ಯಥಾ ಸೋಮೈತ್ಯಾದ್ಯಪಿ  
ಸಾದೃಶ್ಯಕಥನಮ್ | ನ ಚೈಕನಖನಿಕೃತ್ತನವಿಕಾರಃ ಸರ್ವಂ ಕಾರ್ಷ್ಣಾಯಸಮ್ |  
ಪ್ರಧಾನಪುರುಷಜ್ಞಾನಾದ್ ಗ್ರಾಮೋ ಜ್ಞಾತ ಇತಿ ವ್ಯಪದೇಶೋಽಸ್ತಿ |

ನ ಹಿ ಸತ್ಯಜ್ಞಾನೇನ ಮಿಥ್ಯಾಜ್ಞಾನಂ ಭವತಿ | ಮುಕ್ತಾಮುಕ್ತಯೋರ್ಭೇದಾಭಾವೇ  
ಮುಕ್ತಸ್ಯ ಸಂಸಾರಃ ಸಂಸಾರಿಣೋ ವಾ ಮುಕ್ತತ್ವಂ ಸ್ಯಾತ್ | ಯದ್ಯಜ್ಞಾನಕೃತೋ  
ಭೇದಸ್ತಹೀಶ್ವರಸ್ಯಾಜ್ಞಾನಾನಾಭಾವಾತ್ ಸಂಸಾರಿಣೈಕೈಕಂ ತೇನಾನುಭೂಯೇತ |  
ತತಶ್ಚ ದುಃಖಿತ್ವಂ ಸ್ಯಾತ್ |

‘ತಾನ್ಯಹಂ ವೇದ ಸರ್ವಾಣಿ ನ ತ್ವಂ ವೇತ್ಥ ಪರಂತಪ’|

‘ಸುಖಂ ದುಃಖಂ ಭವೋಽಭಾವೋ ಭಯಂ ಚಾಭಯಮೇವ ಚ |

ಅಹಿಂಸಾ ಸಮತಾ ತುಷ್ಟಿಸ್ತಪೋ ದಾನಂ ಯಶೋಽಯಶಃ |

ಭವಂತಿ ಭಾವಾ ಭೂತಾನಾಂ ಮತ್ತ ಏವ ಪೃಥಗ್ವಿಧಾಃ’|

‘ಯಸ್ಮಾತ್ ಕ್ಷರಮತೀತೋಽಹಂ ಮಕ್ಷರಾದಪಿ ಚೋತ್ತಮಃ |

ಅತೋಽಸ್ಮಿ ಲೋಕೇ ವೇದೇ ಚ ಪ್ರಥಿತಃ ಪುರುಷೋತ್ತಮಃ ’|

ಇತ್ಯಾದಿನೇಶ್ವರೇಣಾಪಿ ಭೇದಸ್ಯೈವಾನುಭೂಯಮಾನತ್ವಾಚ್ಚ | ತತಃ  
ಏವಾಭ್ರಾಂತತ್ವಾನ್ನ ಮುಕ್ತಸ್ಯಾಪಿ ಭೇದನಿವೃತ್ತಿಃ |



ನ ಚೋಪಾಧಿಭೇದಮಾತ್ರೇಣೇಶ್ವರಸ್ಯ ದುಃಖಾಭಾವಃ | ಹಸ್ತಪಾದಾದ್ಯುಪಾಧಿ-  
ಭೇದೇಽಪಿ ಭೋಕ್ತುರೇಕತ್ವಾನುಭವಾತ್ |

‘ಉದ್ಯತಾಯುಧದೋರ್ದಣ್ಣಾಃ ಪತಿತಸ್ವಶಿರೋಕ್ಷಿಭಿಃ |  
ಪಶ್ಯಂತಃ ಪಾತಯಂತಿ ಸ್ಮ ಕಬನ್ಧಾ ಅಪ್ಯರೀನ್ ಯುಧಿ’

-ಇತಿ ಭಾರತವಚನಾನ್ ವಿಶ್ಲೇಷಾದ್ವಿಶೇಷಃ |

ಅತೋಽನೌಪಾಧಿಕತ್ವಾದೇವ ಭೇದಸ್ಯ ನ ಮುಕ್ತಸ್ಯೇಶ್ವರೈಕ್ಯಮ್ |

‘ಇದಂ ಜ್ಞಾನಮುಪಾಶ್ರಿತ್ಯ ಮಮ ಸಾಧರ್ಮ್ಯಮಾಗತಾಃ |  
ಸರ್ಗೇಽಪಿ ನೋಪಜಾಯಂತೇ ಪ್ರಲಯೇ ನ ವ್ಯಥಂತಿ ಚ’ |

‘ಯದಾ ಪಶ್ಯಃ ಪಶ್ಯತೇ ರುಗ್ಮವರ್ಣಂ ಕರ್ತಾರಮೀಶಂ ಪುರುಷಂ ಬ್ರಹ್ಮಯೋನಿಮ್ |  
ತದಾ ವಿದ್ವಾನ್ ಪುಣ್ಯಪಾಪೇ ವಿಧೂಯ ನಿರಂಜನಃ ಪರಮಂ ಸಾಮ್ಯಮುಪೈತಿ’ ||

-ಇತ್ಯಾದಿ ಮುಕ್ತಭೇದವಚನೇಭ್ಯಶ್ಚ |

ಏವಂ ಪ್ರತ್ಯಕ್ಷಾನುಮಾನಾಗಮವಿರುದ್ಧತ್ವಾದಭೇದವಿಷಯವತ್ ಪ್ರತೀಯಮಾನಾನ್ಯಪಿ  
ವಾಕ್ಯಾನಿ ಸಾದೃಶ್ಯಾದ್ಯರ್ಥಾನೈವ ಯೋಜನೀಯಾನಿ |

‘ವಿರುದ್ಧವತ್ ಪ್ರತೀಯಂತ ಆಗಮಾ ಯತ್ರ ವೈ ಮಿಥಃ |

ತತ್ರ ದೃಷ್ಟಾನುಸಾರೇಣ ತೇಷಾಮರ್ಥೋಽನ್ವವೇಕ್ಷ್ಯ ತೇ’ ಇತಿ ಬ್ರಾಹ್ಮವಚನಾಚ್ಚ |

ಭೇದಾದ್ಯನುಭವಸ್ಯ ಭ್ರಾಂತಿತ್ವಾಜ್ಞೇಕಾರೇ ತದಪಲಾಪಯುಕ್ತೇರ್ನಿಫಿತರಾಂ  
ಭ್ರಾಂತಿತ್ವಾದ್ಭೇದಾದ್ಯನುಭವಸ್ಯಾಭ್ರಾಂತಿತ್ವಮೇವ ಭವತಿ |  
ಪರಸ್ಪರವಿರುದ್ಧಯೋರನ್ಯತರನಿಷೇಧಸ್ಯಾನ್ಯತರವಿಧಿನಾಂತರೀಯಕತ್ವಾತ್ |  
ಏಕಜೀವವಾದಪಕ್ಷೇ ತನ್ನಿಷ್ಠಾನಾಂ ಮೃತ್ಯುನಂತರಮಪಿ ವಿಶ್ವಸ್ಯಾನಿವೃತ್ತತ್ವಾದ್ಭೇದನಿಷ್ಠ  
ಏವೈಕಜೀವ ಇತ್ಯಾಪತತಿ | ತಸ್ಯ ಚ ತತ್ಯೈವಾಗ್ರಹಾನ್ ಕದಾಚಿತ್ಕೇದ-  
ನಿವೃತ್ತಿರಿತ್ಯನಿವೃತ್ತಿರೇವ ಭವತಿ |

ನ ಚೈಕಜೀವಾಜ್ಞಾನಪರಿಕಲ್ಪಿತಾಃ ಸಮಸ್ತಾ ಇತ್ಯತ್ರ ಕಿಂಚಿನ್ನಾನಾಮ್ | ಅತೋ  
ಮುಕ್ತೇಭ್ಯೋಽಪ್ಯನ್ಯ ಏವ ಸಮಸ್ತಗುಣಪರಿಪೂರ್ಣೋ ಭಗವಾನ್ ವಿಷ್ಣುರಿತಿ ಸಿದ್ಧಮ್ ||

‘ಬ್ರಹ್ಮೇಶಾನಾದಿಭಿರ್ದೇವೈರ್ಯತ್ ಪ್ರಾಪ್ತುಂ ನೈವ ಶಕ್ಯತೇ |

ತದ್ಯತ್ಸ್ವ ಭಾವಃ ಕೈವಲ್ಯಂ ಸ ಭವಾನ್ ಕೇವಲೋ ಹರೇ’ ||

‘ಪರೋ ಮಾತ್ರಯಾ ತನ್ವಾ ವೃಧಾನ ನ ತೇ ಮಹಿತ್ವಮನ್ವಶ್ನುವಂತಿ’ |

ಸತ್ಯಚಿಚ್ಚೇತ್ಯಪತಯೇ ಮುಕ್ತಾಮುಕ್ತೋತ್ತಮಾಯ ತೇ |  
ನಮೋ ನಾರಾಯಣಾಯಾರ್ಯವೃಂದವನ್ನಿತಪದ್ಧಯ ||

ಆನಂದತೀರ್ಥಪುಂಸಿಂಹೋ ಮಾಯಾವಾದಿದಿತೇಃ ಸುತಾನ್ |  
ವಿದಾರ್ಯ ಯುಕ್ತಿನಖರೈರಪ್ರತೀಪೋಽಭಿಭಾಸತೇ || 01 ||

ಪಲಾಯಧ್ವಂ ಪಲಾಯಧ್ವಂ ತ್ವರಯಾ ಮಾಯಿದಾನವಾಃ |  
ಸರ್ವಜ್ಞಹರಿರಾಯಾತಿ ತರ್ಕಾಗಮದರಾರಿಧೃತ್ || 02 ||

ದ್ರವತ ದ್ರವತಾಶು ಮಾಯಿನಃ ಪ್ರವಿಶದ್ಧಮತನ್ನಿತಾ ತಾ ಗುಹಾಃ |  
ಕಮಲಾರಮಣಾಮ್ಬರಾಶ್ರಯಃ ಸಮುದೇತ್ಯಖಿಲಜ್ಞಭಾಸ್ಕರಃ || 03 ||

ನೃಹರಿ ಸಕಲಜ್ಞನಾಮಕಃ ಸಮುಪೈತಿ ಹಿ ಮಾಯಿದಾನವಾನ್ |  
ಪ್ರಪಲಾಯನಮತ್ರ ತತ್ ಕ್ಷಮಂ ತ್ವರಯಾ ವೋ ವಸತಿಗುಹಾಸು ಚ || 04 ||

ಜಯತ್ಯಾನಂದತೀರ್ಥೇಷ್ವದೇವತಾ ನರಕೇಸರೀ |  
ವಿಪಾಟಿತಾಜ್ಞಾನತಮಃ ಕಪಾಟಾತ್ಯುರುಹುಜ್ಯತಃ || 05 ||

ಜಯತ್ಯಮಿತಪೌರುಷಃ ಸ್ವಜನೇಷ್ವಚಿಂತಾಮಣಿಃ |  
ಅಜೇಶಮುಖವನ್ನಿತೋ ಗುಣಗಣಾರ್ಣವಃ ಶ್ರೀಪತಿಃ || 06 ||

ಸರ್ವಜ್ಞಸನ್ಮನೀನ್ದೋಚ್ಚಸನ್ಮನಃಪಜ್ಞಜಾಲಯಃ |  
ಅಜಿತೋ ಜಯತಿ ಶ್ರೀಶೋ ರಮಾಬಾಹುಲತಾಶ್ರಯಃ || 07 ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯ ವಿರಚಿತಃ ತತ್ತ್ವೋದ್ಯೋತಃ ||

|| ಶ್ರೀಕೃಷ್ಣಾರ್ಪಣಮಸ್ತು ||

|| ಮುಖ್ಯಪ್ರಾಣವಶೇ ಸರ್ವಂ ಸ ವಿಷ್ಣೋರ್ವಶಗಃ ಸದಾ ||

|| ಪ್ರೀಣಯಾಮೋ ವಾಸುದೇವಂ ದೇವತಾಮಣ್ಡಲಾಖಣ್ಡಮಣ್ಡಾನಮ್ ||